

## CRINAGORAS

## XXIX

κῆν μυχὸν Ὀρκυναῖον ἢ ἐς πύματον Σολόεντα  
 ἔλθη καὶ Λιβυκῶν κράσπεδον Ἐσπερίδων  
 Καῖσαρ ὁ πουλυσέβαστος, ἅμα κλέος εἶσιν ἐκείνῳ  
 πάντῃ. Πυρήνης ὕδατα μαρτύρια·  
 5 οἷσι γὰρ οὐδὲ περίξ δρυτόμοι ἀπεφαιδρύναντο,  
 λουτρὰ καὶ ἠπείρων ἔσσεται ἀμφοτέρων.

## XXX

ἔρδοι τὴν ἔμαθέν τις, ὅπου καὶ ὑπ' Ἄλπιας ἄκρας  
 ληϊσταὶ λασίαις ἀμφίκομοι κεφαλαῖς  
 φωρῆς ἀπτόμενοι φύλακας κύνας ᾧδ' ἀλέονται·  
 χρίονται νεφροῖς πῖαρ ἔπεστιν ὅσον,  
 5 ψευδόμενοι ῥινῶν ὄξυν στίβον. ᾧ κακὸν εὐρεῖν  
 ῥήιτεραι Λιγύων μήτιες ἢ ἀγαθόν.

## XXXI

νῆσον, τὴν εἰ καμὲ περιγράψαντες ἔχουσι  
 μετρῆσαι βαιήν, ἑπτὰ μόνον σταδίους,  
 ἔμπης καὶ τίκτουσαν ἐπ' αὐλακα πῖαρ ἀρότρου  
 ὄψει καὶ παντὸς κάρπιμον ἀκροδρύου  
 5 καὶ πολλοῖς εὐαγρον ὑπ' ἰχθύσι καὶ ὑπὸ Μαίρη  
 εὐάνεμον λιμένων τ' ἠπιον ἀτρεμῖη,  
 ἀγχόθι Κορκύρης Φαιηκίδος· ἀλλὰ γελᾶσθαι  
 †τῶι ἐπεωρίσθην† τοῦτ' ἐθέμην ὄνομα.